

## पुनसुधारित वेतनश्रेणीबाबत पुनर्विलोकन

महाराष्ट्र शासन

वित्त विभाग,

शासन निर्णय क्रमांक :- वेपुर १२०४/प्र.क्र. ९/सेवा-९,

दिनांक : ११ ऑगस्ट २००४.

### प्रस्तावना :-

पाचव्या केंद्रीय वेतन आयोगाच्या शिफारशीच्या अनुषंगाने राज्य शासकीय कर्मचारी व इतर पात्र कर्मचा-याना दिनांक १ जानेवारी १९९६ पासून सुधारित वेतनश्रेणी विहीत करण्यासाठी श्री.द.म.सुकथनकर, सेवानिवृत्त मुख्य सचिव यांच्या अध्यक्षतेखाली राज्य वेतन सुधारणा समिती, १९९७ ची स्थापना करण्यात आली. या समितीच्या शिफारशी अनुषंगाने व शासनाच्या मान्यतेनंतर शासन अधिसूचना क्रमांक : वेपुर १२९८/प्र.क्र.१३/९८/सेवा-१०, दिनांक १० डिसेंबर १९९८ अन्वये पूर्णकालिक राज्य शासकीय व इतर पात्र कर्मचा-यांना ५ वा वेतन आयोग लागू करण्यात आला. या सुधारित वेतनश्रेणीमध्ये त्रुटी राहिली असल्याची शक्यता विचारात घेवून श्री.शरद काळे, सेवानिवृत्त अप्पर मुख्य सचिव यांच्या अध्यक्षतेखाली दिनांक १६ डिसेंबर १९९८ च्या शासन निर्णयान्वये "वेतन त्रुटी-उच्चस्तर समिती" नियुक्त करण्यात आली होती. सदरहू समितीने आपला अहवाल शासनास सादर केला असून तो अद्यापही शासनाच्या विचाराधीन आहे. त्यानंतर मंत्रिमंडळाच्या दिनांक ३ एप्रिल २००३ रोजी झालेल्या बैठकीतील निर्णयाच्या अनुषंगाने, प्रशासकीय विभागांकडून वेतन त्रुटी-उच्चस्तर समितीसमोर काही पदांच्या सुधारित वेतनश्रेणीतील त्रुटीसंबंधीचे प्रस्ताव सादर करण्याचे राहून गेले असल्यास सदर पदधारकांवर अन्याय होवू नये यासाठी शासन निर्णय क्रमांक : वेपुर १२०१/प्र.क्र.४/२००३/सेवा-९, दिनांक ३ नोव्हेंबर २००३ अन्वये "वेतन असमानता समिती"ची नियुक्ती करण्यात आली. सदरहू समितीचे कामकाज प्रगतीपथावर आहे. परंतु शासनाच्या असे लक्षात आले आहे की, काही विभागांतर्फे काही पदांच्या वेतनश्रेणी वेतन असमानता समितीपुढे न आणता मंत्रिमंडळासमोर आणण्यात येवून या पदांच्या वेतनश्रेणी वाढविण्याबाबत निर्णय घेण्यात आलेले आहेत.

### शासन निर्णय

उपरोक्त परिस्थितीचा आढावा घेतल्यानंतर शासन या निर्णयाप्रत आले आहे की, वेतन असमानता समितीची मान्यता न घेता मंत्रिमंडळाच्या मान्यतेने वाढविण्यात आलेल्या खाली नमूद केलेल्या वेतनश्रेणीबाबतचे सर्व प्रस्ताव संबंधित विभागाने पुनः वेतन असमानता समितीपुढे सादर करावेत. वेतन असमानता समितीने या प्रस्तावांबाबत शिफारशी करून शासनाने निर्णय घेतल्यानंतरच त्या निर्णयानुसार योग्य त्या वेतनश्रेणी लागू करण्यात याव्यात. तत्पूर्वी संबंधित विभागाने मंत्रिमंडळ मान्यतेने पूर्वी वाढविलेल्या वेतनश्रेणीचे आदेश रद्द करण्यात येवून त्यांना संबंधित आदेशापूर्वी मिळत असलेल्या वेतनश्रेणी या शासन निर्णयाच्या दिनांकापासून लागू करण्यात याव्यात.

१) अन्न व औषध प्रशासनातील अन्न निरीक्षक गट-क (अराजपत्रित), व पर्यवेक्षक (अन्न) गट-ब (राजपत्रित) ही पदे सहायक आयुक्त (अन्न) गट-अ मध्ये उन्नत करून त्या पदाची वेतनश्रेणी लागू करणे.

२) मुख्य अधिकारी, नगर परिषद - (गट क मधून गट ब मध्ये ४० पदे, गट ब मधील १३६ पदे गट अ मध्ये रुपांतरीत करणे)

३) सहायक निबंधक, सहकारी संस्था - ४१९ पदांपैकी १५० पदे गट अ च्या ७४५०-११५०० या वेतनश्रेणीत रुपांतरीत करणे.

- ४) कृषि संचालनालयातील कृषि संचालक, कृषि सह संचालक, अधिक्षक कृषि अधिकारी, महाराष्ट्र कृषि सेवा वर्ग-१, महाराष्ट्र कृषि सेवा वर्ग-२, कृषि अधिकारी (वर्ग-२ कनिष्ठ), कृषि पर्यवेक्षक, कृषि सहायक व प्रशासन अधिकारी या संवर्गातील वेतनश्रेणीतील सुधारणा.
- ५) महाराष्ट्र विकास सेवा - (जिल्हा परिषदेकडील अतिरिक्त मुख्य कार्यकारी अधिकारी, विभागीय आयुक्त कार्यालयातील उप आयुक्त (विकास/ आस्थापना) आणि जिल्हा ग्रामीण विकास यंत्रणेचे प्रकल्प संचालक यांना वरिष्ठ वेतनश्रेणी रुपये १२०००-१६५०० लागू करणे.
- ६) कक्ष अधिकारी, मंत्रालय - (वेतनश्रेणी रुपये ८०००-१३५०० लागू करणे)

महाराष्ट्र शासनाचे राज्यपाल यांच्या आदेशानुसार व नावांने,

**शुभदा कारेकर**  
**उप सचिव, वित्त विभाग**

प्रति,

महालेखापाल-१ (लेखा परीक्षा), महाराष्ट्र, मुंबई,  
महालेखापाल-२ (लेखा परीक्षा), महाराष्ट्र, नागपूर,  
अधिदान व लेखाधिकारी, मुंबई,  
निवासी लेखा परीक्षा अधिकारी, मुंबई,  
राज्यपालांचे सचिव,  
मुख्यमंत्र्यांचे अपर मुख्य सचिव/उप मुख्यमंत्र्यांचे सचिव,  
सर्व मंत्री आणि राज्यमंत्री यांचे खाजगी सचिव,  
मंत्रालयीन सर्व विभाग,  
सर्व विभागीय आयुक्त,  
सर्व कुल सचिव, कृषि/अकृषि विद्यापीठे,  
मंत्रालयाच्या सर्व विभागांखालील विभाग प्रमुख व कार्यालय प्रमुख,  
\*प्रबंधक, उच्च न्यायालय (मूळ शाखा), मुंबई,  
\*प्रबंधक, उच्च न्यायालय (अपील शाखा), मुंबई,  
\*सचिव, महाराष्ट्र लोकसेवा आयोग, मुंबई,  
\*सचिव, महाराष्ट्र विधानमंडळ सचिवालय, मुंबई,  
\*प्रबंधक, लोक आयुक्त व उप लोक आयुक्त यांचे कार्यालय, मुंबई,  
सिनियर रिसर्च ऑफिसर, पे रिसर्च युनिट, भारत सरकार, वित्त मंत्रालय (व्यय विभाग), खोली क्रमांक २६१, नॉर्थ ब्लॉक, नवी दिल्ली,  
संचालक, लेखा व कोषागारे, मुंबई,  
मुख्य लेखा परीक्षक, स्थानिक निधी लेखा, मुंबई,  
उप मुख्य लेखा परीक्षक, स्थानिक निधी लेखा, मुंबई/पुणे/नागपूर/औरंगाबाद/नाशिक/ अमरावती,  
जनसंपर्क अधिकारी, मंत्रालय, मुंबई,  
सर्व जिल्हा परिषदांचे मुख्य कार्यकारी अधिकारी,  
सर्व जिल्हा परिषदांचे मुख्य लेखा व वित्त अधिकारी,  
सर्व जिल्हा कोषागार अधिकारी,  
वित्त विभागातील सर्व कार्यासने,  
निवड नस्ती, वित्त विभाग, सेवा-९

\* पत्राद्वारे